

دارالعلوم حقانیہ

شب و روز

شفیق فاروقی

۱۷ دسمبر۔ مولانا سمیع الحق صاحب مدیر الحق نے قومی کمیٹی برائے مدارس عربیہ کے دیگر ارکان کے ساتھ ایوان صدر اسلام آباد میں ملاقات کی کمیٹی نے اپنی رپورٹ صدر مملکت کو پیش کی یہ ملاقات تقریباً دو گھنٹے جاری رہی اس ملاقات میں مولانا نے صدر محترم کو مؤتمر المصنفین کی مطبوعات کا سیٹ بھی پیش کیا۔ رات کو کمیٹی کے ارکان کے اعزاز میں وفاقی وزیر داخلہ و مذہبی امور حبیب اسے ہارون صاحب نے عشاءتہ دیا جس میں مولانا نے بھی شرکت کی۔

۱۸ دسمبر۔ جناب ڈاکٹر عبدالواحد ہالے پوتا صاحب ڈائریکٹر ادارہ تحقیقات اسلامیہ اسلام آباد کی دعوت پر جناب مدیر صاحب ادارہ گئے، ڈائریکٹر صاحب نے دیگر شعبوں کے علاوہ ادارہ کا پرنٹنگ پریس جو جدید ترین مشینوں اور وسائل پر مشتمل ہے، اور دیگر طباعتی نظام کا معائنہ بھی کرایا۔ آخر میں جناب ڈائریکٹر صاحب موصوف نے مولانا کی خدمت میں دارالعلوم حقانیہ کے کتب خانہ کے لئے ادارہ تحقیقات کی مطبوعات تصانیف و مجلات کا مکمل سیٹ پیش کیا، جس پر پورا دارالعلوم ادارہ کا ممنون ہے۔

۱۹ دسمبر۔ دارالعلوم حقانیہ کے ایک فارغ التحصیل مولوی محمد گل افغانستانی کی دستاویزی اساتذہ نے فرمائی۔

۲۰ دسمبر۔ دارالعلوم حقانیہ کے ماہی امتحانات شروع ہو گئے، یہ تحریری اور تقریری امتحانات ایک

ہفتہ تک جاری رہیں گے۔

۲۱ دسمبر۔ دارالعلوم کی شاندار جامع مسجد کی تزئین، رنگ روغن اور سفیدی کا کام شعبہ

تعمیرات کے ماتحت جاری ہے۔ جس پر تقریباً ۵۰ ہزار روپے لاگت آئے گی۔

۲۲ دسمبر۔ کراچی کے دو ممتاز شاعری اداروں ادارہ تحقیقات و نشریات اسلام۔ اور

ایچ ایم سعید اینڈ کمپنی نے دارالعلوم کے مستحق طلبہ میں تقسیم کے لئے وسیع مطبوعات کا ذخیرہ بھیجا جسے دورہ حدیث شریف اور موقوف علیہ دورہ کی کلاسوں میں تقسیم کیا۔ دارالعلوم اس علم پروری پر دونوں اداروں کا شکریہ ادا ہے۔

≡